



ТАТАРСТАН РЕСПУБЛИКАСЫ ЗАКОНЫ

«Мәгариф турында» Татарстан Республикасы Законының 14 һәм 25 статьяларына үзгәрешләр керту хакында

Татарстан Республикасы
Дәүләт Советы тарафыннан
2020 елның 16 июлендә
кабул ителде

1 статья

«Мәгариф турында» 2013 елның 22 июлендәге 68-ТРЗ номерлы Татарстан Республикасы Законына (Татарстан Дәүләт Советы Жыелма басмасы, 2013, № 7; 2014, № 7; 2015, № 3, № 10 (I өлеш); Татарстан Республикасы законнар жыелмасы, 2016, № 3 (I өлеш), № 40 (I өлеш); 2018, № 1 (I өлеш), № 54 (I өлеш); 2019, № 2 (I өлеш); 2020, № 1 (I өлеш), № 26 (I өлеш) түбәндәге үзгәрешләрне кертергә:

1) 14 статьяның 2 өлешендә «дәүләт» сүзен «Татарстан Республикасының дәүләт мәгариф оешмаларына» сүзләренә алмаштырырга;

2) 25 статьяда:

а) исемендә «Педагог хезмәткәрләргә социаль ярдәм» сүзләрен «Мәгариф оешмалары хезмәткәрләренә социаль ярдәм» сүзләренә алмаштырырга;

б) 3 өлешне түбәндәге редакциядә бәян итәргә:

«3. Авыл торак пунктларында, эшчеләр поселокларында (шәһәр тибындагы поселокларда) яшәүче һәм эшләүче педагог хезмәткәрләр, мәгариф оешмалары житәкчеләре һәм аларның урынбасарлары, мәгариф оешмаларының структур бүлекчәләре житәкчеләре һәм аларның урынбасарлары торак урын, жылылык һәм яктылык өчен түләү чыгымнарына компенсация бирелүгә хокуклы. Татарстан Республикасы дәүләт мәгариф оешмаларының, муниципаль мәгариф оешмаларының педагог хезмәткәрләренә, әлеге мәгариф оешмалары житәкчеләренә һәм аларның урынбасарларына, әлеге мәгариф оешмаларының структур бүлекчәләре житәкчеләренә һәм аларның урынбасарларына шушы социаль ярдәм чараларын күрсәтүгә бәйле чыгымнарны каплау күләме, шартлары һәм тәртибе Татарстан Республикасы Министрлар Кабинеты тарафыннан билгеләнә һәм Татарстан Республикасы бюджетының бюджет ассигнованиеләре исәбеннән тәэммин ителә.».

2 статья

1. Элеге Закон, әлеге Законның 1 статьясының 1 пунктыннан тыш, рәсми басылып чыккан көненнән соң 10 көн узгач үз көченә керә.

2. Элеге Законның 1 статьясының 1 пункты 2020 елның 1 августыннан үз көченә керә.

Татарстан Республикасы
Президенты

Р.Н. Миннеханов



Казан, Кремль
2020 ел, 18 июль
№ 38-ТРЗ